



A.D. 1920



Każin tal-Banda San Gabriel – Hal Balzan

Isqfijiet

li rabtu isimhom mal-Parroċċa ta' Hal Balzan

Kitba ta' Adrian Melborne

Matul il-hajja tal-Parroċċa taghna, insibu diversi ismijiet ta' Isqfijiet li min b'mod u min b'iehor, rabtu isimhom fl-istorja tar-rahal għażiż taghna.

Dan imur lura fl-1655, eżattament, fl-14 t'Awissu, meta niltaqghu ma' l-Isqof Spanjol, Mons Mikiel Ġwanni Balaguer, li b'digriet minn tiegħu issepara l-Parroċċa taghna mill-Matriċi ta' Birkirkara. Dan l-Isqof hatar bhala l-ewwel Kappillan lil Dun Adrianu Zarb.

Isqof iehor li kellu konnessjoni mar-rahal taghna kien l-Isqof Taljan Mons. Davide Cocco Palmieri. Dan l-Isqof bierek il-Knisja Parrokkjali prezenti, fit-23 ta' Jannar 1695.

Isqfijiet ohra li isimhom huwa miktub fl-istorja tal-Knisja f'Malta u li għandhom rabta ċkejna mal-Parroċċa taghna, huma dawn:

- Mons. Isqof Fra Bartolomeo Rull li hatar lil Dun Mikiel Sant Kappillan f'Hal Balzan fi Frar ta' l-1765.
- Mons Isqof Fra Paolo Alpheran De Bussan, li kien Isqof ta' Malta bejn is-snin 1728 u l-1757, hatar lil Dun Alosio Dinè bhala Kappillan f'Ottubru 1750.
- Mons. Isqof Vincenzo Labini li hatar tliet Kappillani differenti matul il-Veskovat tiegħu. Dawn kienu Dun Piet Decelis fi Frar ta' l-1781, lil Dun Francesco Decaro f'Lulju ta' l-



1797 u lil Dun Piet Farrugia f'Settembru ta' l-1801.

- Isqof iehor li rabat ismu mal-Parroċċa taghna hu bla dubju ta' xejn l-Isqof ta' Ghawdex, Mons. Anton Grech Delicata J.U.D. Dan l-Isqof serva d-Djoċesi ta' Ghawdex bejn is-snin 1868-1876. Dan l-Isqof kien għab il-Korp Sant ta' San Valentino Martri miċ-Ċimiterju ta' Sant'Elena, "Ad Duas Lauras"

f'Ruma, fl-1784. Kien fis-26 ta' Jannar 1820, li l-Isqof Grech Delicata rregalah lill-Knisja Parrokkjali. Dan l-Isqof jinsab midfun fil-Knisja Parrokkjali taghna, b'lapida li tinsab imwahnha mal-pilastru principali tal-korsija. Sa ftit ta' snin ilu anke l-kappell veskovili tiegħu kien imdendel fil-korsija tal-Knisja.

- Mons. Isqof Don Mauro Caruana, O.S.B., G.C.O.J., K.B.E. Isqof Benedittin li mexxa l-Knisja bejn l-1915 u l-1943. Dan l-Isqof bierek is-sitt qniepen Franċiżi tad-ditta Paccard, fl-1925. Dawn il-qniepen huma *Giovanna d'Arco, Valentina, Giuseppina u Annunziata*.
- L-Isqof Mons. Pietru Pace li ghex xi żmien fil-Parroċċa taghna, proprju fil-qalba tar-rahal, f'"Casa Pace", fil-pjazza ta' Hal Balzan.
- Mons. Arcisqof Metropolita Mikiel Gonzi, li fl-1949, bierek il-qanpiena l-kbira *Anna* li għet fonduta fl-istess fabrika tad-ditta Franċiża

Paccard, bhall-kumplament tas-sett li ġie fl-1925.

L-Isqof Awżiljarju Senglean Mons. Emanuel Galea li kien bierek l-ewwel ġebli tas-sala parrokkjali Aurora li nbriet bit-tħabrik tal-mibki Mons. Carmelo Sciberras ex-kappillan tal-parroċċa.

Kien ta' ġieħ u unur għalina l-Balzanin, meta riċenti saċerdot Balzani ġie kkonsagrat Isqof Awżiljarju ta' Melbourne fl-Awstralja, Mons. Isqof Joseph Grech. Fr. Joe kif hu magħruf

magħna l-Balzanin, huwa persuna simpatika, li b'dik id-daħka u ċajta dejjem lest li jaqdi lill-fidili afdati f'idejħ, kemm fl-Awstralja, fejn qatta' l-hidma saċerdotali tiegħu, u kif ukoll fir-raħal tagħna meta jkun bil-btajjel tiegħu.

F'isem il-poplu kollu Balzani nixtiequ kull suċċess fil-hidma fejjieda lill-Mons. Joseph Grech fl-għalqa tal-Mulej.

Riferenzi:

Dun Ġwann Dimech, Gazzetta ta' Hal Balzan Arc Ferris; Dichiarazione della Chiesa, di Malta & Gozo 1866.